
यह एक छोटी लड़की की कहानी है जिसने बड़े सपने संजोए थे. 


वो लड़की सिर्फ शिक्षा चाहती थी. लेकिन रोडेशिया में लड़कियों के लिए शिक्षा 
लगभग असंभव थी. इसलिए उसने अपने भाई की स्कूली किताबों से पढ़ना-लिखना 
सीखा और मवेशियों को चरते देखते हुए गिनती सीखी. 


जब वो लड़की एक युवा पत्नी और मां बनी, तो उसने अपने लक्ष्यों को कागज के एक 
टुकड़े पर लिखा ओर उसे एक डिब्बे में डालकर मिट्टी में दफना दिया. यह एक प्राचीन 
अफ्रीकी अनुष्ठान था जो उसे हमेशा याद दिलाता कि वो अपने सपनों को छोड़ नहीं 
सकती थी. 

उसने अमेरिका जाने ओर एक डिग्री हासिल करने का सपना देखा. फिर एक दूसरा, 
और भी ऊंचा सपना देखा. और अंत में उसने अपने गांव की सभी लड़कियों-लड़कों को 
शिक्षा दिलाई. 





















। उसे एक लड़का माना जा रहा था. माता-पिता ने उसके लिए एक 
सम्मानजनक शोना लड़कों का नाम भी चुना था जिसका अर्थ था "आत्मा की 
आवाज़ को सुनो." 

लेकिन उस सर्द सुबह में एक छोटे से गाँव में जो अब ज़िम्बाब्वे है, 
वो सूर्योदय के शानदार आग के गोले की तरह उभरी. 

बच्ची की दादी ने जल्दी से उसकी जन्म की नाड़ काट दी और उसे माँ की 

पोशाक के फटे कपड़े के अंदर कसकर लपेटा. फिर उसने उस कपड़े को लाल 
धरती के नीचे गाड़ दिया. 

"यह हमारा प्राचीन तरीका है," दादी ने कहा. "जिस बच्चे के जन्म की नाड़ 
जमीन में गाडी जाती है वो हमेशा अपने घर को याद रखता है." 


> ५ च्क् 


शा » + ल्जय 
5 3 .$ “बॉ 
| # हू नि 


छोटी लड़की एक झोंपड़ी में पली-बढ़ी. घर की छप्पर घास की फूस की थी और 
उसकी दीवार मिट्टी की बनी थीं. 

हर दिन, वो लड़की परिवार के मवेशियों की देखभाल करती थी और कई मील 
दूर से पानी और जलाऊ लकड़ी लाती थी. कभी-कभी उसे स्कूल के रास्ते में किताबें 


लिए बड़े लड़के दिख जाते थे. ओह, कितना अच्छा हो अगर वो मझे अपनी वि 
दे दें और मेरी अपनी जलाऊ लकड़ी ले लें। द 


लेकिन उसके गाँव की अधिकांश छोटी लड़कियों के लिए, सीखना और 
स्कूल जाना "असंभव" था. अगर परिवारों के पास स्कूल के लिए पैसे होते, 
तो वे अपने लड़कों को स्कूल भेजते. लड़कियों को घर पर खाना बनाना, 
सफाई करना और पानी, लकड़ी लाना पड़ता था. 

















छोटी लड़की के परिवार में हर महिला ने "असंभव" शब्द सुना था. 
उससे अधिक दर्दनाक और कुछ नहीं था जब छोटी लड़की ने अपनी 
चाची की आँखों में आँसू देखे क्योंकि वो अपने पति के पत्र को पढ़ नहीं 
सकती थीं. किसी अजनबी से पत्र पढ़वाने के अलावा उनके पास और 
कोई विकल्प नहीं था. 

"यह नहीं होना चाहिए!" छोटी बच्ची अपनी मां और दादी पर 
चिल्लाई. 

महिलाएं उस बच्ची की बात मान गईं. 

उसकी दादी ने कहा, "हमें अपने लिए पढ़ने और लिखने 
के लिए एक युवा महिला की आँखों की आवश्यकता है." 

"शायद तुम वो बनो!" 








छोटी लड़की ने फैसला किया कि वो उनकी आंखें 
बनेगी. वो पढ़ना और लिखना ज़रूर सीखेगी! 


उसने अपने भाई की स्कूल की किताब उधार ली 
और उसके पन्नों को पल्रटा. किताब के पन्ने 
मुस्कुराते हुए लोगों, बड़े शहरों और ऊंची इमारतों 

उसके भाई, तिनशे ने इस किताब को एक अजीब -  अ 


नाम से बुलाया - भूगोल. उस शब्द ने बच्ची की 
जीभ को भी गुदगुदाया! 


मैं तुम्हें पढ़ना-लिखना सिखाऊंगा," भाई ने | 
कहा. "लेकिन तुम्हें इस बात को गुप्त रखना होगा. 
और बदले में तुम्हें मेरे लिए कुछ करना होगा." 


छोटी लड़की मुस्कुराई और उसने वादा किया. 

तिनशे ने छोटी बहन को शोना तरीके से यानी गीतों के माध्यम से पढ़ना सिखाया. 

उसने स्वर और व्यंजन सीखे, अपने भाई की कार्यपुस्तिका में प्रत्येक अक्षर का पता 

जिस तरह उसने रजाई बनाने के लिए कपड़ा सिलना सीखा, उसी तरह छोटी लड़की 
ने शब्द बनाने के लिए स्वर और व्यंजन एक साथ सिलना सीखा. ओह, अक्षरों ने जिस 
तरह से शब्दों का निर्माण किया, उसमें कैसे रहस्य छिपे थे! और जिस तरह से शब्द 
कहानियाँ बुनते थे उसमें भी शब्दों ने रहस्य छिपा रखा था! 

कभी-कभी वो अपने पाठों पर इतना ध्यान केंद्रित करती थी, कि वो मवेशियों को 
देखना भूल जाती थी. वो उन्हें भटकने और पड़ोसी के मक्का के खेत में चरने के लिए 
छोड़ देती थी. 











छोटी लड़की को सीखना इतना पसंद था कि स्कूल का दिन खत्म होने पर वो खुद 
को रोक नहीं पाती थी. मक्के के खेत उसकी कक्षा बन गए, और मवेशी उसके छात्र 
बन गए. उसने अपने मवेशी छात्रों को नाम दिए और उन्हें विज्ञान और गणित पढ़ाई - 
जो उसके पसंदीदा विषय थे. जब वो मवेशियों को चराते समय गणित की समस्याओं 
को हल करती थी तब गांव के अन्य बच्चे उसकी ओर इशारा करके कहते थे. 

"वो जानवरों को सिखाने की कोशिश क्यों करती है?" वे कहते थे. "वे कभी भी 
सीख नहीं सकते हैं!" 


जब बच्ची ने स्कूल जाना शुरू किया उसके तुरंत बाद, उसका गाँव बदलने लगा. 


युद्ध और सूखे ने गाँव के मर्दों को शहर के कारखानों और पहाड़ों के पास सोने की 
खदानों में धकेल दिया. जब वे वापस लौटते तो वे मुकबकतबा के पेड़ों की चौड़ी 
पत्तियों के नीचे आराम करते थे. वे पेड़ की शाखाओं से बैटरी से चलने वाले रेडियो 
लटकाते थे और दुनिया भर की खबरों का आनंद लेते थे. 

छोटी लड़की भी अपना होमवक करते समय ख़बरों को सुनती थी. रेडियो 
कार्यक्रम उस लड़की को दूर-दूर तक ले गए. ऑस्ट्रेलिया! यूरोप! अमेरिका! 
वो सोचती थी कि क्या वो कभी उन देशों और शहरों को देख पाएगी. 











चन्द्रमा उगा और अस्त हुआ, और धीरे-धीरे छोटी लड़की एक युवती, एक 
पत्नी और माँ बन गई. उसका गांव भी कुछ नया बना. युद्ध की समाप्ति लड़कों 
और लड़कियों की अगली पीढ़ी के लिए आशा और परिवर्तन लेकर आई. 


हर बार जब वो अपने बच्चों को स्कूल भेजती थी तो युवा माँ के दिल्न का 
हौसला बढ़ जाता था. जिस प्रेम से वो उन्हें खाना खिलाती थी उसी प्रेम से वो 
उन्हें सीखने के लिए भी प्रेरित करती थी. 











अन्य लोगों ने भी उसके सपने को साकार करने में मदद की. ज़िम्बाब्वे ने दूर- 
 दराजके शिक्षित पुरुषों और महिलाओं का स्वागत किया जो युवा माँ के गाँव के 
5.90 बारे में और अधिक जानने के लिए अन्य देशों से आते थे. 
एक कहानी ने युवा मां का दिल पर बहुत प्रभाव डाला. अमेरिका में, पुरुष और 
महिला दोनों अपने पसंदीदा 
विषयों का अध्ययन तब तक 
कर सकते थे जब तक वे 


चाहते थे. 





























इससे पहले कि वो कुछ और समझ पाती, उसका सपना और बड़ा 
हो चुका था. वो आगे की शिक्षा के लिए अमेरिका जाने वाली थी! 

जो-लक नाम के एक दयालु महिला ने उस युवती को सहारा दिया. 

"यदि तुम सच में इस सपने को साकार करना चाहती हो," उसने 
कहा, "तो उसे प्राप्त करना संभव होगा." 

"उसे प्राप्त करना संभव होगा?" युवती ने दोहराया. "टिनोगोना!" 
वो शोना भाषा में फुसफुसाई 

सपने संजोने वाले के लिए वो कितना शक्तिशाली शब्द था. 

युवती वो खुशखबरी अपनी मां को बताने के लिए दौड़ी. 

तुम्हें अपने सपनों को लिखना चाहिए और उन्हें जमीन के नीचे 
दबा देना चाहिए," उसकी माँ ने सुझाव दिया. "धरती माता उन्हें 
बढ़ने में मदद करेगी." 

यह एक प्राचीन अनुष्ठान था, वो जन्म की नाड़ को दफनाने 
जैसा था. 

"अपने सपनों का साकार करने के लिए पूरी दुनिया पर भरोसा 
अमेरिका की यात्रा; एक डिग्री अर्जित करना; फिर दूसरी, फिर तीसरी 
डिग्री और उसके बाद सबसे उच्चतम डिग्री अर्जित करना. 

उसने कागज को एक पुराने टिन के डिब्बे में रख दिया. 


"रुको!!" उसकी माँ चिल्लाई. "बेटी तुम्हारे सपनों का कोई 
मतलब नहीं होगा, जब तक तुम अपने लोगों के लिए वो उपहार 
वापिस नहीं लाती. हमेशा अपने लोगों को याद रखना." 


फिर युवती ने पांचवां सपना जोड़ा: अपने गांव को शिक्षा का 
उपहार देना. उसके बाद उसने अपना डिब्बा उसी खेत में गाड़ दिया, 
जहाँ उसने कभी मवेशियों को चरते हुए देखा था. 

"टिनोगोना!" उसने गाया. 

















वो उसके लिए एक विशेष दिन था जब युवती को एक अजीब डाक टिकट युवती की जानकारी के बिना, मुखिया ने प्रत्येक गांववासी से कहा कि वो 


और एक विश्वविद्यालय की मुहर के साथ एक पत्र मिला. सालों की पढ़ाई युवती की यात्रा को संभव बनाने के लिए जो कुछ भी कर सकते हैं वो करें. कुछ ने 
और कड़ी मेहनत के बाद वो अब आखिरकार अमेरिका जा रही थी! उसकी मदद के लिए अपनी मुर्गियां, आम और मूंगफली आदि बेच दी. 

इससे पहले कि वो अपना बैग पैक कर पाती, उस युवती को यात्रा के लिए दूसरों ने अपने प्यार और समर्थन के प्रतीक के रूप में 
और पैसों की जरूरत थी. वो उसे कैसे मिलेंगे? उसे पैसे दिए. 






युवती की मां गांव के मुखिया से मिल्नने गई. मुखिया युवती अब युवती के सपने सच हो रहे थे! 
और उसके दबे हुए सपनों का बहुत 


सम्मान करता था. स्‍ फ् 





जब युवती, अमेरिका जाने वाले विमान में चढ़ी, तो उसने अपनी मां के 
बारे में सोचा. जब उसने स्कूल का पहला दिन शुरू किया, तो उसने अपने 
भाई के चेहरे की कल्पना की. देर रात वो विश्वविद्यालय के पुस्तकालय 
में पढ़ती तो उसे अपना गाँव याद आता था. जब वो अपने बच्चों के भोजन 
के लिए संघर्ष करती थी तो उसे जो-लक के शब्द याद आए. और जब भी 
वो महसूस करती कि उसका सपना फिसल रहा था तो वो फुसफुसाती, 
"टिनोगोना." 

उसे प्राप्त करना संभव होगा. 
युवती ने एक के बाद एक डिग्रियां अर्जित कीं. 


और आखिरकार उसका आखिरी सपना भी पूरा हो गया. वो ज़िम्बाब्वे में 
छोटी लड़कियों और लड़कों के लिए शिक्षा लाई, जैसा कि उसने कई सालों 
पहले वादा किया था. 


प्रिय पाठक, 


ग्रामीण रोडेशिया (जो अब जिम्बाब्वे के नाम से जाना जाता है) में पली-बढ़ी एक युवा बच्ची के रूप में मेरा 
जीवन गरीबी, कमर तोड़ने वाले श्रम और उग्र युद्ध की भयावहता से आकार ले रहा था. लेकिन स्कूल और 
किताबों ने मुझे एक नई दुनिया दिखाई - एक जादुई जगह जहां कुपोषण और हिंसा दैनिक वास्तविकता का 
हिस्सा नहीं थी. मैं वो जीवन चाहती थी - एक ऐसा जीवन जहाँ मुझे शिक्षा, खाने के लिए बहुत कुछ और शांति 
मिले. मेरी मां और दादी ने मुझे विश्वास दिलाया कि मेरे पास खुद को और दुनिया तक को बदलने की ताकत है. 
और बाद में, जो-लक - एक अमेरिकी सहायता कर्मी - ने मुझे एक ऐसा शब्द सिखाया जिसने मुझे रास्ता 
दिखाया - वो प्राप्त करने योग्य है. 

मेरा इृढ़ विश्वास है कि शिक्षा गरीबी से बाहर निकलने का एक रास्ता है. और मुझे पता है कि मुझे जो 
अवसर मिले थे वो बहुत प्रभावशाली नहीं होते यदि मैं उन्हें साझा नहीं करती. 2044 के जुलाई में, मेरे बचपन के 
स्कूल के पुननिर्माण की एक परियोजना की नींव डली. मटाऊ प्राइमरी स्कूल, ओपरा विनफ्रे, सेव द चिल्ड्रन, 
और अन्य लोगों की उदार मदद से.अब नई कक्षाओं, खेल के मैदान, एक पुस्तकालय और स्वच्छ पानी प्रदान 
करने वाले बोरहोल से सुसज्जित है. माई फाउंडेशन, मटाऊ और पूरे क्षेत्र के आसपास के समुदायों में लगभग 
पांच हजार बच्चों को शैक्षिक संसाधन उपलब्ध कराता है. 

शिक्षक, माता-पिता, रिश्तेदार और दोस्त हमारे सबसे बड़े संसाधन हैं. 


॥  वेहमारे बच्चों के विकास में महत्वपूर्ण भूमिका निभा सकते हैं. मुझे उम्मीद है कि यह कहानी बच्चों को 
है सपने देखने और कड़ी मेहनत करने के लिए प्रेरित करेगी. 


एक छोटी सी बच्ची की सच्ची कहानी जिसने एक असंभव सपने को साकार कर दिया. 








प्रेरक और सच्ची कहानी! 


